



Şah məscidi

İçərişəhərdə yerləşən Şah məscidi 1441-1442-ci illərdə Şirvanşah I Xəlilullahın sifarişi ilə inşa edilmişdir. Bu barədə məscidin minarəsində yazılmış kitabədə məlumat verilir: "Bu minarədə kitabə yazmaq haqqında əzəmətli sultan Xəlilullahın özü hökm vermişdir. Allah onun dövrənini, hökmünü və qüdrətini artırsın". Ucu yüngülvari sivrilmiş iki

günbəzlə tamamlanmış binanın prizmalı həcmninin sabitliyi binanın şimal-şərq küncündə yüksələn qamətli minarə ilə kölgələndirilmişdir. Məscid böyük ibadətqah zalından, qadınlar üçün nəzərdə tutulmuş kiçik zalıdan və bir neçə kiçik xidməti otaqdan ibarətdir. 1723-cü ildə I Pyotrın qoşunlarının Bakını dənizdən top atəşinə tutması zamanı Saray

məscidinin şimal-şərq fasadı ziyan çəkmişdir. 1747-ci ildə Bakıda olmuş doktor P.Kuk yazır: "...bu şəhərdə yonulmuş möhkəm daşlardan tikilmiş zəngin saray vardır. Biz onu 1723-cü ildə rus mərmiləri tərəfindən dağıdılmış vəziyyətdə tapdıq".

Şah məscidinin minarəsi 31 mart 1918-ci il hadisələri zamanı da zədələnmişdir.